

TIG N YEEL BI TI MAM

Nong B Lame

BI Y PAAM VÊNEGR NE
Wênnaam Nonglôma



JOYCE MEYER

OMUNYOLI DINGI MELANDIFO PASHIFO
SHONNEW YORK TIMES

TIG N YEEL B TI MAM
NONG B LAME

Bi y paam vênegr ne Wênnaam nonglôma

JOYCE
MEYER



JOYCE MEYER
MINISTRIES

P.O. Box 5, Cape Town 8000

Unless otherwise indicated, all Scripture quotations are taken from
THE AMPLIFIED BIBLE: Old Testament.

Copyright © 1962, 1964 by Zondervan Publishing House
(used by permission); THE KING JAMES VERSION; and from
THE AMPLIFIED NEW TESTAMENT

Copyright © 1958 by the Lockman Foundation
(used by permission).

Copyright © 2014 by Joyce Meyer Ministries – South Africa

All rights reserved. No part of this publication may be reproduced, distributed, or transmitted in any form or by any means, or stored in a database or retrieval system, without the prior written permission of Joyce Meyer Ministries – South Africa.

Joyce Meyer Ministries – South Africa
PO Box 5, Cape Town, 8000

Phone: +27 (0) 21 701 1056
Website: www.joycemeyer.org

Go to tv.joycemeyer.org to watch Joyce's messages in a variety of languages

Tell Them I Love Them – Mòoré (Burkina Faso)
Not For Resale

ZÂMSGGA KOE-ZUTU



<i>Singre Koeega</i>	5
1. Wênnaam nonga yâmba!	7
2. Mam zemsame bii?	13
3. Nonglôm loeta babiis ne taaba	19
4. Nonglôm, Kis-sida, la Têebo	25
5. Paam yoolsgo ne rabeem zoeese	31
6. Nonglôm lùita bûmba fâa taoore	35
7. Wênnaam nonglôm na teka yâmba	41
Riki viim paalg mamsôngo	45
Fâagr Pùusgo	47

SINGRE KOEEGA



Mam têedame ti neb sên tar ratem ne bûmbug ninga n yiid bûmb fâa, ya ti paam vêenegr ne Wênnaam nonglôm b sên tara ned kam fâa yînga. Mam têedame ti yaa ne yebgr kânga la tond sên ya têedbâ tog-n viimd raood paasgo la tôogre pûga. Tond pa togd n bao ti bâng Wênnaam ne tond meng minim ye; dal a tid paam bâmb vêenegr. La bôn kânga-ka tõe m paam ti sân pa ne siig-sông ye, la b na kô wa sê zems têed fâa sên tagsd ne Wênnaam nonglôm yelle, la a gêta a menga viima pûgê la d bao vêenegr sên kêed ne Wênnaam goama, la ne pûusgo.

La pa toog-ti sak ti Wênnaam nônga dûniyâ fâa hal ti b tùm a Zezi ti b ki dûniyâ fâa yînga. La ya toog bilifu ti têt ti yâmb sâ da ya yi yembre n be dûniyâ zugu, Wênnaam nônga yâmb hal wûsgo tib tùm a Zezi tib ki yâmb y yembr ying bala.

Mam sên piug sûsâms yûum wûsg mam têeba viim pûgê, mam wa bânga Wênnaam nonglôma. La Wênnaam vênega mam, ne bâmb siig-sông, nonglôm ning bâmb sên tara ne maam n yembrâ. La vêenegr kânga bal teka mam viima, la ne mam na kênâra ne bâmba.

Mam tara têeb ti yâmb sên na karem bûmb niis fâa seb kânga pûgê wâ na wa ne yâab paalga, la ne Wênnaam nonglôm paalg wûmbo. Mam tara têeb ti bô-kânga na ninga ratem ti bâng vêenegr kângâ yâmb menga yînga. Mam paasda yâmb raodo ti yâmb na karem sebkânga bilif-bili fu, la ti rika, la tõe sông yâmb

Wênnaam sebra zâmsg pùgê la ti tags gùls-biisa ne tagsg nins yâmb sên yâ seb vânes nins sên pùgda.

Mam wilgda yâmb seb kânga ne sik-m-menga, mam sên mi ti mam ka ba fi bâmb sân ka be ne maam, la ti vênegre ne wùmbo sên kêed ne bâmb goama, mam deega la bâmb lohorema pùgê.

1



WÊNNAAM NONGA YÂMBA!

“Ti bôe Wênnaam nonga dûniyâ hal ti b kô b Biiga sên ka to, ti ned ninga fâa sên têed bâmb kô sâam ye, la a na paam vim sên ka sêta.”

– JEAN 3:16

Wênnaam data bùudu, ya rê ti bâmb naan tînd ti-d na yi bâmb kambâ. Bâmb pa rat ti tînd tal kompeels yell manesem ye, la d yi wa Bâmb kambâ. Bâmb datame ti tînd del Bâmb, la d teeg Bâmb, n-nong Bâmba, la tînd bas ti Bâmb me nong tîndo. Bâmb datame ti tînd kis Bâmb sida, la ti tînd tôle bool Bâmb tînd bôndatem wakat. Bâmb data lagem tar sid sida ne yâmba.

Tînd wùsgo rikda Jean 3:16 yaleng wùsgo. “Ya sida mam miim ta Jésus kii neba fâa yînga”, la ti pa neb sul bilf bal yîng la Jésus kii ye. La yê kii tînd ned kâm fâa yînga. Yê kii fo yînga!

La baa yâmb sân da ya y yembr n be dûniyâ pùgê, yê ra nan kii yâmb ying bala. Yê da na deega tood kâensa fâa yâmb yînga. Yê kii yâmb yînga! Wênnaam nonga yâmb hal wùsgo. Yê nonga yâmb ne nonglôm sên ka sêta.

Daar a yembre, mam sên wa wêndem zirgâ wakate la

Wênnaam gom ne mam suûrâ. Yê yeela maam ya: “Joyce, fo ya mam nif”. Mam dagn da ka mi ti gom bil kânga be Wênnaam sebra pûga. La sutâana zoe yâagame ti na ning tagsg mam sùurâ pûgê: “Fo lebga wukem-meng soab dè? Fo makda f menga ne ânda?” La mam yeela m meng ya: “Ya sida mam da pa togd n tags woto ye.” Bô-kânga kiisda tond ninsaalm ziiigê ti tond sak bâmb ti tond ya bônnaand g sên welg tooré, n pid ne kûuni, toor-tooré. Tond ned kâm fâa ya toore zale, tond Bawâ sên naan toor ne to.

Mam sên wa tagsdê Wênnaam wilga maam siig pûgê paga yembr sên yikên yâs da-kaseng pûgê n keg pômb rud sègê. La mam sên maag m meng n ges sôma, yê yâ a yembr sên tolgên yaa neeré, ti yê sulg n nan dika. La Wênnaam sên da yet maam, yaa ti mam yâa pômb ninga sên ya neere n yiide Yê nini. Mam da ya ned sên weelg toor zale. Bô-kânga ka bûmb sên ya ziri ye, ti bôe Wênnaam yeta bô-kânga tond fâa yembr yembre yînga. Yê pa yet ti yâmb ya ned sên zems zâng ye, la ti neba taaba pa tar vôore ye. La Bâmb yetam ti Bâmb nini, tond fâa ya neb sên welg toor zale. A be Bâmb goama pûga baa Bâmb goama ya tond fâa yembr yembr yînga. Yâmb ya Bâmb nin-pako.

Mam da ka paam bûmb ning Wênnaam sên da yeel maama ye, ti bôe mam da neem ti m bùud kaowame ti paam mam meng tagsgo sên zemse. Dasma yiyb loogr poorê, mam laka m Wênnaam sebra yiil sôamyâ 17:8, la mam karema me: “Bi y gû maam wa ned sên gûuda nimbila; pôgendi maam ne y pigsâ”. La mam yeelam meng: “Ya sida, sid ya Wênnaam menga. Mam ya Wênnaam nimbila”. Wakat wùsg sên looge, mam yâame ti mam ya toor zal maam sên watê tagsdê.

Neba sùyâ pùse b ratam tib nong bâmba. Wênnaam naana tond woto. Neb wùsg têedame ti Wênnaam nonga dûniyâ, la B nonga Zezi, la a ya toogo ti tê ti Wênnaam nonga bâmba. La baasgo Wênnaam goama yaolê zâmsdame ti Wênnaam nong

B lame a wa B sên nonga a Zezi wâ. Yê nonga yâmb wa B sên nonga Zezi wâ. D ges Jean 5:20.

“Ti bôe bâmba Bawâ nonga bâmb, n wilgd bâmb b sên maand bûmb niisa fâa; la b na n wilga bâmb tûum kasems sên yiid yôwâ, ti yâmb yèese”.

Wênnaam yeelame: “Mam maanda tûum kasems kânse fâa ne a Zezi, ti yâmb tõe yèese” (gùlsda gomde). Yâmb miimi ti ya sôama ti yâmb zînd yèesg pùgê, la maan sù-noog ne Wênnaam sên maand bûmb niisâ?

Tônd karemda verse kâense, la tônd ka ne daar fâa Wênnaam sên dat n maan tônd yînga. Yê ratame ti tônd vilgdê n get tûum kasems niis Yê sên pidsd ne a Zezi, la ti tônd na maan sù-noogo la d togse: “Hee, Wênnaam, yaa sôama Yâmb sên maan ne a Zezi!” La Yê ratame ti yâmb na lak-y Wênnaam sebra Jean 14:12 ziig ninga a Jésus sên yeta: “Mam yeta yâmb sid sida ti ned ninga sên têed maam tûum niis mam sên maannâ, yê me na n maaname la yê na n maana tûum kasems sên yiid bâmba, ti bôe mam dabda m Ba nengê.”

Wênnaam na tûnega yâmb m maan tûum kasems, ti bôe a Zezi looga b Ba nengê. Yâmb têed b la me bii? Yâmb têeda sid sida ti Wênnaam nonga yâmb, la Yê na dika yâmb n tûum bii?

La Zusoaba sên wâ sulg n ges maam daara yembre mam sên da zâmsd wâkat, la Yê yeela maam: “Joyce, mam maana bûmb wùsg n kôt neba daar fâa ti bôe mam nong-b lame, la bâmb ka ne bô-kâense ye. Bâmb ka gelgd bô-kâense ye. Ad makra yembre. Daar fâa, mam sân yeel windiga ta zêke, mam maana lame foog a Joyce, la Betty, la Jacques, yînga la (yâmb me sên na gùlsy yùur n pùgê).”

Tags-y bô-kâense sôama. La windiga sên zêkd yâmb

yingâ. N ye, wîndiga! La tônd ka tar naneb ne bô-kâense. Tônd miimi ti windiga na zêkda yâmb yînga, la fo yînga. La saaga sân wa a wakate, yê niida fo yînga. La neeze sân wa, yê sigda fo yînga. Wênnaam nonga foo hal ti ta woto.

La Tôodo 7:9 yetame: “Bi y bâng ti Zusoab a Wênnaam yaa Wênnaam menga. Bâmb yaa sid Wênnaam. Bâmb pidsida b kaolâ n nong neb niis sên nong bâmb la b sakd bâmb tôoda hal ti ta zamaan tusri.”

Yâmb tagsdame ti zamaan tusr sekdame ti d paam Bâmb nomglôma bii? Wênnaam, yâmb sên ne wâ, yaa Wênnaam sên ka sêta, n yaa Wênnaam sên kasâmbda. Tônd yaa wûsgo n tagsdê ti d yaada Wênnaam ne tônd kongrâ, tônd yiirâ; la bô-kânga ka tôe n yî ye. Nonglom ka sâamd ye, la, baa yâmb sên da maande, Wênnaam ka yaad ha bada ti nong yâmb ye. Ne Wênnaam, nonglôm ka bûmb sên maand ye, yaa Bâmb meng yalê.

Baa ne yelwên-maand ninga sên yiida taaba, n ka sôama yiida, sên ka tol n zînd tênga zug ka, hal baa ne a soab ninga sên tùbsa Zezi ninga kolkoodo n Yeel-a ti: “Mam ka rat bûmb ba fii ne Foo wâ; ti la taa yê yam ti kê bugtênga”... baa nin-kânga, Wênnaam nongalame. La a na yî wâna, ti Yê ka na nong b râm nins Yê sên tùusi la b welgb toore n dat ti B wêneg bâmba?

Tôe ti yâmb da zôe yeelame: “Mam deegda a Zezi mam sûura pûga, la m nong B lame”. La, mam sok da yâmba, wân-wân to la yâmb têed ti Wênnaam nonga yâmba ?

Ad y koeeg sên yaa naana yâmb yînga : Wênnaam nonga yâmba. Yaa yêbegre Wênnaam sên vîgdn yâmb pûgê ti yâmb tôe bâng bûmb ning sên keta.

A ka yeele yâmb sên na zâms bûmba taabâ, a ka yeele yâmb sên karemd la y baod Wênnaam yellâ, yâmb sân ka sak ti

Wênnaam nonga yâmba, yâmb ka n zâag ye. Wênnaam nonglôm ne yâmb yaa yâmb têeba yêbegre, ne yâmb fâagre ne yelwêna. Yaa ne yêbgr kânga n kitid ti yâmb na kêng taoore n ka zoe rabeem ne bâmb tûmda neb sùka. Yâmb na deega Bâmb nonglôm y meng yîng bii ?

Wênnaam nonga yâmb, yâmb bala!

2



MAM ZEMSAME BII?

“La téeb pidsug giudùm ka belged ye, ka ningd yând ye, ti bôe siig sông ninga b sên kô tôndâ pita tônd sûiyâ ne Wênnaam nonglôm.

Ti bôe, wakat ninga tônd sên da ka pângâ, wakat sên wa n ta, Christ kii ninwênsa yînga.

A yaa toogo ti ned sak n ki nintireg yînga, la daarninga, nina na ki ninsong yînga.

La Wênnaam wilga Bâmb nonglom tônd yînga, ti tônd sên da ket n ya yelwêna râmba, Christ kii tônd yînga.

Dê, masa tônd sên zems bâmb ziimâ yînga, sên yiida tônd na n pôsa Wênnaam sûpuugri Christ maasem yînga.

Ti bôe, a sâ n ya ti tônd sên da ya bèeba wakate, Wênnaam biiga kûum yiisa yell ninga sên da be tônd ne Wênnaam sûkâ, ti yèla sè tônd ne Wênnaam sûka, sên yiida, tônd na n paama fâagre bâmb biiga viima yînga.”

- ROME Dâmba 5:5-10.

Tônd yaa wûsogo n têeda ti Wênnaam nônga tôndo a sân ya ti tônd paa so tirma zugu. La neb keer sid ka nông taaba la b tagsdame ti Wênnaam me yaa woto. La Wênnaam sebra yetame: “Ninsaal yaa bôe ti yâmb têt a yellé?” Tônd ya Wênnaam bônnaandes bala, n nong tôndo, B sên nong tôndâ. Wênnaam yaa nonglôm. (1 Jean 4:16)

B nônga yâmb, la yâmb yaa neb sên weleg tore. Sên dat n yeele, ti yâmb yaa neb sên yaa toor bala. Pa tilae y ti yâmb bao ti yi wa maam, wala mam yi wa yâmb ye. Ya zu-bùko tônd sân dat n bao ti yi wa neba taabâ. Woto tônd kôta sûtâana wêer tá tôe n yell ti tônd ka zems ye. La sân yaa ne Wênnaam, ned baa yé “ka zems ye”.

Rê yînga a Zezi kii yâmb ying yâmb sên yaa tirs bii, bi B sên nong yâmb yînga? Wênnaam sebra yeta tônd ti B sên nong tônd hal ti ki tônd yîngâ, wân-wân to la B ka na nong tônd, tônd sên paam yilgr ne Bâmb ziim? (Rom 5:8-9) B nônga yâmb wùsgo n pa gelgd yâmb yelwê-bâanega yâmb sên maand daar fâa wâ ye. B nonga yâmb hal wùsgo n sôngd yâmba ti piugd daara ne pângâ la ne tôogre.

Wênnaam wiliga maam daara yembre sên kêed ne tônd kongra yê sên yâtâ. D tags n ges bipugla sên zems yùuma tâab wala yùuma naase sên get a ma sên tùmd zaka tùuma. Bipugla nonga a mawa hal wùsgo, ti daara ye, a rika koom ne so-bila la ne sifõ n ti yêes vèera kuilenga sên be rooga pùga. Biiga maaga yîng, n tég kuilenga wa sên Zemsa pângâ.

Sid sida, biiga tùumda pa yi sôma zâng ye, bale rêgda ra keta be, ne safând puudu. La yâmb sên yâ woto, yâmb ning-y zugê ti biiga rika yâmb sifõ neera n sâame, ti yâmb nongê n seera a kokorâ. La ad biiga sên kêeda mawa nengê, laa maaga a yîng n gom n yeele: “M ma, m ma, ad maam peka rooga fenêtra. Ges mam sên maan tùum sông ninga. Ad yaa fo yînga la mam maan wa m ma nongre.”

Laa ma sên pid ne nonglem na n yeelame: “Woo, ad yaa sôma tif tags ti sông-ma”. La rê, biiga sân wa n yi n na wise, a ma wâ na peka rêgda biiga sên maana, la rên loogr poore, a na boola lame n paasa raodo la sagla tá ra le maan ye.

Wênnaam yeela maam ti Bâmb me maanda tônd woto me. B pekda tônd me yelwêna. Wênnaam sên gûud ne tôndo, yaa ti tônd maan tônd sên tôe tèk fâa. Bâmb pa gûud ti yâmb maan yâmb sên ka tôe ye. Bâmb na teka yâmba, yâmb san dat tekre: “Zusoaba, y tara bùum, maam n kônge. Mam makame, la mam ka tôog n tek bùmb ye.” Rê, B na maaname, bala Wênnaam miimi ti tônd ka tôe n maan bùmb sên ka ne Bâmb sôngr ye.

“Ti bôe, Wênnaam sên tùm a soabâ gomda Wênnaam goama, ti bôe, Wênnaam kôta bâmb siig sên ka tèka.

Ba nonga Biigâ, n dik bùmb fâa n ning eb nugî.” (Jean 3:34-35)

Daara yembre, mam sên wa karem verse kêens mam yâbame ne sùnoogo mam sên wa bâng ti Wênnaam kôta Bâmb siig sên ka tèka. Bâmb daaba ka ti kô tônd bùmb bilf ye.

Nenga to, Wênnaam yetame: “A de! Reeg bùmb ning fâa mam sên tara.” Rûnda, Wênnaam nonglôma, la B pângâ fâa bee yâmb yînga. Wênnaam tara bùmb ning fâa yâmb sên datâ, la B ratame ti yâmb deeg. Bôe yînga? Bala B nonga yâmba. Bô-kông pa yâmb sên ya tirs ye, rat yeele ti yâmb pa tôe maan bùmb sên zems ti yâmb paam ye. Wênnaam pa get yâmb neerem wala yâmb bângr ye. Woto Wênnaam dat n kôo yâmb kûuni Bâmb sên nong yâmba yînga.

Tôodo 7:6-7, Wênnaam yetame: “Ti bôe, yâmb yaa buud sên weleg toor Zusoab a Wênnaam yînga. Bâmb yâka yâmb buud niis sên be dûniyâ zugâ sùka ti y yi bâmb neba. Ka ti yâmb n ya wûsgo n yiid buud a taaba fâa la B nong yâmb n yâk yâmb ye. Bala, yâmb yaa bilif n yiid buudâ fâa”.

Wênnaam yâka Israel nebâ, tib yaa Bâmb meng neba sên weleg toore, la rûnda tônd sên ya Christ wend-dooga, n ya Israel neba siig pûgê. Gûls sôamyâ ya, tônd yînga waa sên yi Israel neba

yînga. Wênnaam yeelame yaa: “Ka ti yâmb n ya wùsgo n yiid buud a taaba fâa ye”. D sâ n dik d mens n ning be ziigi, Wênnaam da tôe yeelame: “Pa fo sên da ya sên zemse bi tirg la-m sên yâk fooma ye.”

Wênnaam kênga taoré n yeele ti yâmb da ya bilif n yiid bûuda taaba fâa. Yâmb da ya wa maam, yâmb na wa kao y taab bùudo sên deng yâmb fâagra. La verse 8, Wênnaam bâasame n yeele:

“Yaa Bâmb sên nong yâmba ying la B yâk yâmba n pidsid Bâmb pùlonga ne y yaab râmba, Bâmb yiisa yâmb yembed pùgê ne pângá n fâag yâmb Egypte naab a Pharaon nugî.”

Yell n be sên wat ne sùnoogo! Wênnaam yetame: “*Mam ninga m nonglôma yâmb zutu, fo zugu, la mam yeta foo ti-f yaa sôngo*, la mam le ye ti-f lam ti-f yaa ned sên welg toore. Mam yâka foo, pa fo sên ya sôama ye wala f tirlém ying ye, la yaa mam sên nong fooma.” Rê yînga, yâmb mi B sên dat, ti yâmb maan rûnda bii? Wênnaam datame ti yâmb sak la y reeg Bâmb nongloma.

Tônd neb kêere tara yelle, ya ti b ka nong b mensa ye. Tônd ka têeda ti Wênnaam nonga tônd wala neda to nonga tônd ye. Tônd tagsdame: *Wân-wân to la b na nong maam -- mam viima pa zalem?* Yâmb sân tagsdê ti yâmb yaa ningwênga bi raweenga, yâmb tagsga pùga, yâmb nenga la yâmb yell manesema me yaa woto. Yâmb da ka zek-y mens n yiid yâmb tagsga sên be yâmb sùura pùga.

Mam zuloega ra yaa ti mam da ka nong-m menga ye, la mam da rikda weera wùsgo n da rat n maneg m menga ti zems. La ra yaa wala mam ra gomda wùsgo, la mam mii n bao ti sîndi. Mam sân da sîndi mam sùur da sâamdame ti neb wùsgo ra baood n rat n bâng sên yaa bûmb ning n kit ti mam pa le gomda. La mam

ra yeta m mênga: “*Yâmb da yeelame ti mam gomda wùsgo wè! Bas-y maam sii! M makdame ti sîndi.*”

Mam ka tõe bâng n togs yùum ninga sôor yell kônga sên wogla ye. La baa ne rê fâa mam da ket n paamda sù-saams sên kênd ne mam noora. Sida, neb wùsg sên gomd wùsg kêe yikadem ne neb sên yaa nin-sîndsi, la bûmb nîis sên yit tønd noy n wâ, ya rê la sûtâan tar n têngd tønd wakat fâa. Woto la b bool ti balegre.

Wênnaam datame ti yâmb paam lokr ne y balgrâ, la ti yâmb paam lokre rênd ti yâmb paam tõebo la raodo. Yâmb miimi, ti baa yâmb yaa bèegdba, a pa sek ti yèes yâmb yelwêna ye? Yaa toogo ti têt ti Wênnaam nonga yâmba yâmb sân n wa be kongra pùga.

Wakat kânga, sûtâana wênda yâmba n kit ti yâmb tagsdê ti yâmb yaa nin-wêense la rawêensé. A yetame yaa: “Ad fo sên be fûgob neer pùga!” “Fo makda f mênga ne kâna? Wênnaam pa na tolê n ning barka, nin-wêeng wa foo ye. Yaa toog ti kis kaset ne ned môsa. Fo pa tõe maan bô neer ye.”

Rênd ti ninsaala mêng paam raood wùsgo n yeel: “M Ba, mam beega yâmba, la m kotam ti-y kôm sugri a Zezi ziima maasem yînga, m kota sugri ne m sùur fâa. La foo Sûtâana, zoe zaag zîiga! A Zezi peka mam yelwêna, la yâowâ le ka pak foo ye.” Bas-y bô-kâense fâa poorê la yâmb na paam sù-noogo. Bi y maan sù-noogo! La y tags wùsgo: Mam le bê n singa tagsg woto. Mam da ket n tagsdame hal ti ta daar ninga mam sên bâng ta wata ne balegre tags kaêns pùga. Yâmb sân wa bâng ti yâmb tagsga wata ne balegre ne yâmb yelmanesem a, yâmb na bas ba.

Beegra ne balegra namsda yâmba n kiti yâmb ka le tar lohorom ye. Dênd ti yâmb paam raodo n da wa kê balegra pùg ye. Yâmb sôomb m paama raodo, la y yeel yelwêna ne tõebo, ti AYO! Sûtâana na yeelam yaa: “Fo ka na maan yiire? Fo sùurâ

sôamb n sâamame. Fo sên da maan bûmb ninga sid da yaa wênga.” Dê leok yê kôeg bala: “Sida ayo! Mam ka na sâam m sûuri ne yell kânga ye.” Singra yaa toogo, la maka naora tâabo bi nâase n gese la yâmb na bânge yâmb sên na maanega.

Ésaie 53:5-6 ne 11, yeta tôndo tá Zezi sên wa dêeg tônd yelwêna, a lebê n deega tônd balegra. Sutâana ka rat ti yâmb paam lohorem ne balgr kông ye. Bôe yînga? Bala, yâmb sân wa n be balegra pûga, yâmb ka tôe vîimd Wênnaam nonglôma pûg ye. Beegra kêsda welegre yâmb ne Wênnaam sùka n lebg wa zûud lalga yâmb ne Wênnaam sùka. Yâmb ka tôe n yâ Wênnaam, sên yaa yâmb Ba wâ, beegra sên n ya lalg n gûbg yâmba yînga. Yâmb ka mi yelwên ninga sên na sêg yâmb ye.

Bi-y n kê lohorema pûga, la y rik Wênnaam gomda sên n yet ti Bâmb barka sekam ti lud yâmb yelwêna. Wênnaam nonga yâmb. Bâmb barka neb sugra kôta zaalem; bi reeg-b rûnda bala!

Wênnaam nonga yâmba!

3



NONGLÔM LOETA BABIIS NE TAABA

“La tônd mii nonglôm ninga Wênnaam sên tar tônd yînga, la tônd tême. Wênnaam yaa nonglôm, la ned ninga sên be nonglôm pùgê yê tûuda Wênnaam, la Wênnaam bee ne yênda.”

– 1 JEAN 4:16

Wân-wân to la tônd na bâng Wênnaam nonglôma tônd sù bângra pùga? Baa Wênnaam sên nong yâmb to to, yâmb sân ka tar nonglôm kâng yâmb sù-bângra pùga, a ka tôe maan yâmb neer ye. Yâmb tara su-noogo ned sân mak ti nong yâmb la wilgd yâmb a tagsga bîi? Tônd segl n saame ti sêg sebdo la koom bale tônd nonga tâaba. Wênnaam nonga yâmb la b rat n wilga yâmb nonglôm kânga. Wênnaam rat n zînda ne yâmb daar fâa.

Rê yînga yâmb tara lagem-n taar ne Wênnaam? Yâmb sên paam fâagra wakat sên kaose ka rat n wilg ti yâmb tara lagem-n taar ne Wênnaam ye. Mam sân n yik yibeoog pînda, wala yùng mam sên dat n gus, mam tagsga fâa ya Wênnaam yelle. Wakat kêere, mam tagsda Wênnaam yell daara tôre. Dùni kânga pùga, mam sên n tôe maan bûmb sêntar yôodo, ya ti maan tûumd Wênnaam yînga la ti bao ti ta Bâmb raab. La sekam ti d bas bûmb fâa la d bao bô-kânga.

Viuug n be tônd pùgê, sên zems Wênnaam sên tôe n

pidis. Tônd bô-datmâ fâa pùga, bûmb ka be sên tõe pidis viuug kongga ye. Tõe ti yâmb yeele y mênse: “Mam miimi. M dèega zezi”. La yâmb na dèega Zezi nonglôma wakat fâa daar fâa la yèla fâa pùgê bii? Yâmb dèega Wênnaam nonglôma bii?

Wênnaam nonga yâmba, la yâmb yaa Wênnaam nifr neda. B nâana tôndo ti tônd tõe n pâm lagem-n taar ne Bâmba. Ya Wênnaam ratem kasênga la woto ne yâmb vîima. Yibeoog fâa B zao B géera zugu n yet yâmba: “Ne y yibeoogo, m nong f lame.”

Mam zôa yembre n wa paam vênegre a sên wa pùsdê. Vênegra pùga, a yâa Wênnaam sên ya Ba sên zî Amerik neba sèk zîigi yibéogo pînda. La yê sègle n saame ti sôs ne bâmba babiir pùgê. La Ba wâ zînda ne bâmba. La neb nîins sên da zi bewâ yikame. Nin-kôeese ra watame, la b loogdê, la b lebgdê watê la b lebgdê lôogdê la b ra yeta Wênnaam n ka yaa dê n yetê: “Wakat bilifû. Ziind tid waabo Zûsoaba. M sân ti tûum sa, m na yâolê wa sôs ne Fo babiir sôsga. Zusoaba, wakat bilifu, Wênnaam wakat bilifu.”

Vênegra pùga, bipugla yeela maam ti yê ka tol n pâm sûur laafi, yê sên yâ ti Wênnaam sûura ka yi nôogo ned sên ka tol n wa na sôs ne Bâmba.

Da n wa yèeli ti y patar weer ye. Yâmb sân pa tar weer ti pùus Wênnaam la ti sôs ne bâmba, yâmb nan ka tar weer ye. Rik weere m mi yeeleba ti yâmb nong b-lame. Bûmb fâa na loog la Wênnaam b yembr bala n paada. Ya woto bala. Yâmb sân ka târ lagem-n taar né Wênnaam wakat kôngo, a na yi zubuk ne yâmba ti tags. Bô-kông ka tõe gidg yâmb ti ka kêng arzâna, la a yi gidgre ti yâmb ka paam sù-noog kasêng y vîima pùg ye.

M nong yeela yâmb ti y gelg yùumda yembre n bas ti

Wênnaam nong yâmba. Da ma ki ne yâmb meng-pâng têeba pùga f sên yaa rawa wala paga ti yi Wênnaam ned ye. By bas ti modg yâmb mens wala bi bilf ye. Zîndi y Baba naowa zugu la y bas ti y Baba nong yâmba. Yâmb ka tôe n kô-a a nonglôma sên deng ti yâmb bas tá nong yâmba.

1 Jean 4:16 yetame: “La tônd mii nonglôm ninga Wênnaam sên tar tônd yînga, la tônd têeme. Wênnaam yaa nonglom la ned ninga sên be nonglom pùgê yê tûuda Wênnaam, la Wênnaam bee ne yênda...”

Yâmb sân yik yibeoogo, yâmb mii n tags n gesame nâora wâne la Wênnaam nong yâmba? Yâmb sân mi n yik wakat ninga, yâmb pa tar-ratem ti maan bô-kasems ye. Bi y rik-y yâmb noorâ n nek yâmb yînga siig pùgê tá yik n maan bûmb sên tar yôodo.

Dê yâmb sân yik yibeoog pînda, rêndame ti y yeel: “M Ba, mam pùusa Yâmb barka, Yâmb sên nong maam wûsga yînga. M pùusda Yâmb barka, Yâmb sên tûma a Zezi t’a ki mam yînga. M Ba, y bark Siig sông belma yînga. Y barka, kûum vùugre tôográ sên be mam pùgê wâ yînga. M Zusoaba, m pùusda Yâmb barka, bale ziig ning mam sên na kêng rûnda, m na wa ne bark. *N ye, Wênnaam, Yâmb nonga maam. Yâmb nonga maam m zaka pùga. Yâmb nonga maam! Mam yaa Yâmb biiga.* M yaa ned sên tar yôodo. Mam yaa Yâmb nifri. Yâmb nonga maam.”

Yâmb tog n goma ne y menga la y bâng Wênnaam nôngloma sên gûbg yâmba yâmb sùyâ pùsé. Wênnaam sebra yeta Esaie 49:16: “Gese, mam gùlsa fo yùura m nusa pùsê ne kítga”. Mam nêe Wênnaam yingri n yetê: “Gese! A sên yaa neere! M sên nonga! Gese, ya mam kâmba sên be mam núga pùga”. Yâmb be B tagsga pùga ti B nônga yâmba, la B rata babiir lagem-n taar ne yâmba.

Têeg-y n da yi zibeoog râmba ne Wênnaam la y paam lagem-n taar babiir pùge ne Wênnaam. Bi-y mi n yâk yam n fôgn-y neng tênga n pùs Wênnaam bark yâmb fâagra yînga. Bas-y yâmb sên tara fâa la y nong Wênnaam. Kêng y taoore n karem 1 Jean 4:16-17 sên yêta:

“...Wênnaam yaa nonglôm la ned ninga sên be nonglôm pùgê yê tûuda Wênnaam, la Wênnaam bee ne yênda.

Yaa ne bô-kâng la nonglôm be tond pùsê, ti tond tôe n paam daood bùud kaoob daare.”

Ti bâng ti Wênnaam nonga yâmba a kôta yâmb bângr sûur pùgê ne Bâmba, la têeb ne Bâmb tirléma.

Bark buud fâa na n wa yâmb zutu yâmb sân bas ti Wênnaam nong yâmba: têeb kasênga, tôogr ne yelwêna, mâagre, pângo, sûnoogo. Bô-kâens na n waame yâmb sân n bas ti Wênnaam nong yâmba.

Daar ninga tond geta bô-kông lebende n yetê: “Rênd ti mam nong Wênnaam”. Mam têedam ti tond sômb n basame ti Wênnaam dêng n nong tond. Mam pa têed ti tond tôe n wiliga tond nonglôma ne Wênnaam tond sân ka rêng n bas ti bâmb nong tond ye.

M tôe yella yâmb ti paam lagem-n taar ne Wênnaam ti yâmb pa tar raab ne a ye ; la wân-wân to? Wênnaam sên wa n yeele ti mam paam lagem-n taar ne Bâmba mam zînd n tagsame m sokame: “Wân-wân to la mam na n maane m Zusoaba”? Ayo, mam da ka mi mam sên na maan to-to n paam lagem-n taar ne Wênnaam, bala mam da ka mi Bâmb nonglôma ne maam sên n ta zîi ninga ye.

Wân-wân to la yâmb na wilig y ratem ne nêda, wân-wân

to la y na nonga la y waooga ti yâmb pa tar nonglôma kaseto? Yâmb na yaees tib na yaala yâmba. Yâmb tara sûur laafi ti zînd ne neb nins sên nong yâmba la b rêegd yâmba. Ne mam sida, mam tôe maana bô-kasemse mam sên ka tôe n maan ne ned a to, mam sên mi ti mam sida nonga maam. Ya woto me ne Wênnaam.

Rê, bi kêng taore n sing. Bi-y kê Wênnaam weer ti B tôe n zâms yâmba, la B wilg yâmb lagem-n taar ne Bâmba. Bi-y sok yâmb meng woto. “Mam tara sûur laafi ne Wênnaam?”

Wênnaam nonga yâmba!

4



NONGLÔM, KIS-SIDA, LA TÊEBO

“Ti bôe, Christ Zezi pùgê bâong yaa zaalem la moonem me yaa zaalem, la yaa têeb sên tûmd ne nonglôm n be yôodo.”

– GALATIE Dâmba 5:6

Tônd neb wùsgo rikda weer wùsgo n maodê dat n paam têeb. La tônd miimi, ti têeb sân kae, ned ka tôe n ta Wênnaam yam ye (Hébreux 11:6), la tônd me maodam n dat n paam têeb n paas. La têeb yita sùur pùgê, la a ka paamd ti sân ka ne nonglôm loeese la ti ne babiis lagem-n taar ne Wênnaam ye. Mam ka rat n zâms yâmb têeb ye, la yaa yê so tûudsi, la ti kô yâmb yê koyûud ti yâmb na maan sên na maanega ti paama. Yê ka wata ti sân ka ne Wênnaam vênegre ye.

Da modg-y yâmb mens wùsgo ti paam têeb la ti bao n zems ne Wênnaam, la yaa ti kô yâmb weer la y maobâ ne Wênnaam, n nong B ba la y bas ti Bâmb na nong yâmb daara fâa.

“Ti bôe, tônd kênda ne têebo (tônd manegda d viima la d nakêndrâ ti zems tônd sùur kaseto, la tônd têeb sên kêed ne ninsaaleba ne Wênnaam la ne Wênnaam yellâ, ne kis sida la ne ratem kaseng sên yaa sôama), bi d tal nakêndre sên ka ne nin gesgo wala nin sên ne ye.” (2 Corinthe Dâmba 5:7)

Wakat ning mam sên wa karemd verse kânga, Wênnaam sigame ti na gom ne mam sùurâ ne bûmb sên tar pângâ. Mam mamsdame ti na kênne têebo. La Wênnaam sebra yeta 2 Corinthe Dâmba 5:7 ti tønd manegd viima la tønd nakêndrâ sên zems ne tønd sùur kaseto, la tønd têeb sên kêed ne ninsaaleba lagem-n taar ne Wênnaam.

Bilgra to mam sên tõe le yeele, *yaa ti mam ka tõe kên ne têeb ti sân ka ti mam tik mam sên têed bûmb ninsâ ne mam lagem-n taara ne Wênnaam.* Yâmb wùmda bô-kânga bii? Fo sân wa têed ti f yaa ninwênga, fo yîmdame ti kên ne têebo. Ned sân wa têed ti yê yaa têng n vùre, ned sân wa têed ti Wênnaam ka nonga, yê yîmdame ti kên ne têebo. Neb wùsg maodame ti na n kên ne têebo, la b yaolê ka tar bô-kâens b sùyâ pùsê ye.

Galatie Dâmba 5:6 yeta me ti têeb tùmda ne nonglôm. Wênnaam ninga bô-kânga mam sùurê wâ: “Neba fâa tagsdame ti bô-kânga dat n yeelame ti sân ka ti nong neba taabâ, têeb ka tõe n tùm ye. Verse kânga ka bilgda woto ye. La zi kânga yaolê wiligdame ti b sân ka mii maan nonglôm ne bâmb sên ya soaba, têeb ka tõe n tùm ye.” Têeb ka tõe n tùm ti sân ka ne nonglôm ye. A ka be ti fo tõe nong neba taabâ, la yaa ti y bas ti Wênnaam sên tõe ya fâawâ nong yâmba.

Bô-kânga wata ne bûmb sên weleg toore. Ti kis sid ne Wênnaam la ti kên ne têebo, yaa ti teeg Bâmba la ti kis sid ne Bâmba bûmb fâa pùgê. Yâmb ka tõe maan bô-kânga ne neda to sân ka ti bâng ti nin-kânga sid nonga yâmba. Sân ka ne woto, a ka tar yôod ye. Yâmb ka tõe tolê maan sid ne Wênnaam sân ka ti yâmb bâng ti B nonga yâmba.

Yâmb sân da mi sid sida ti Wênnaam nonga yâmba, bô-kânga da ka na yi toog ne yâmb ti reeg maagr ye. Yâmb da ka na paam namsg ne yâmb ligda yell soay ye.

La yâmb sân ka reegd bô-kâense, yaa yâmb sên ka teed, sid sida, ti Wênnaam na kô yâmb bô-kâense wâ. Tôe ti yâmb tagsdame: “Mam dat n tême, la m na maana wâna?”

Yâmb tara Wênnaam nonglôm yâmb pûsê, la yaa ti bâng bô-kânga Bâmb sên wat n wiligd yâmb a wakate. Wênnaam sebra yetame: “Tônd nonga bâmba, bâmb sên deng n nong tônda yînga”. (1 Jean 4:19) A na yii toog ne yâmba ti nong Wênnaam sân ka ti yâmb paam súbângre ti Bâmb n deng n nonga yâmba.

Bô-kâense fâa be yâmb pûgê, la yâmb sûura pûgê. *Wênnaam nonga yâmb! Yâmb yaa ned sên yaa sôama, n yaa neere, n weleg toore, n yaa toor zale!* Wênnaam nonga yâmba! Ned ka be n le tôe nong yâmb a wa Wênnaam sên nong yâmba ye.

Yâmb ka le baood neda to, sân ka ne Wênnaam; la b yaolê na kô yâmb neba taab yâmb viima pûga. Sid sida, sân da yaa y yâmb bala la ne Wênnaam, yâmb da na tôogame. Wênnaam da na yii yâmb zo-nongr menga. Bâmb na yii yâmb tûud-n taaga, yâmb sân da ka tar n ye. Yê da na yii yâmb ma wala yâmb ba yâmb sân da ka tar n ye.

Wênnaam nonga yâmb hal ti ta woto. Dê, yâmb tôe têe Bâmba bûmb fâa pûgê. Yê nonga yâmb hal wûsogo yaa rê ti yâmb n mi ti yê me ratame ti yâmb paam bô-kâense. La ti yâmb sân ka mi ti Wênnaam dat n kôo yâmb bûmbu, yâmb ka na tùm ne têeb kaseng n deeg bûmb baa fi ye.

Têeb tùmda me yâmb sên wat n bas y meng ti Wênnaam nong yâmba. Yê sân wa tùmde, a ka ti yaa yâmb sên tôe nong neba taaba ye. Bas-y ti Wênnaam nong yâmb la y togs yê bô-kânga daar fâa: “Oh, Zusoaba, mam miimi ti Fo nonga maam. Alléluia! M Ba, mam pégda Yâmba. Mam zênkda Yâmb yùurâ.”

A Smith Wigglesworth da yaa Wênnaam tê-tùmda kasênga. La ned a yembr n wa soka yênda ti yê sân dikda weer wùsg n pùusd Wênnaam, la yê leokame: “Mam pùusda wakat bilif wakata yembr pùi-sùka, la a yaa zemsgo ti mam pa wâkat a yembr pùi-sùka n pa pùus ye.” Yê yeela daara yembre ti yê sân wa pa warkat bilif bal n ka sôs ne Wênnaam, yê sômbê teka yam n kos sugri.

Tônd tôe maodame ti reeg bô-kânga a nen-yook wâkat. Tônd tùmama ka tôe maan bûmb baa fi ye. Wênnaam na ninga yâmb zug barka ti bôe Yê nonga yâmba. Yê na kô yâmb bô-kâense a wa Yê sên kô yâmb y fâagrâ.

A ka ne yâmb meng pângâ la yâmb buuda ned tôe paam fâagre, ba ne neba taab ye. Bas-y ti Wênnaam nong yâmba. La wakat ninga, yâmb sên na wa yâ yâmb buuda neda yembr, yâmb na sêgl n sa ti nonga. Wênnaam sebra yetame ti yâmb sân nong b ba la y bas ti mao n paam b ne yâmb noor goama la ne yâmb manesem sôamyâ, yâmb na tal bê n wa Zezi nengê. Wênnaam Siiga na tala yâmb bûuda neb n wa ne Bâmb nonglôm. Yâmb ka tôe nong nebâ ti yâmb sân ka bas ti Wênnaam dengê nong yâmb ye.

Ephèse Dâmba 2:8 yeta me: “Ti bôe, yaa ne bark (Wênnaam lohorema pùgê) la yâmb paam fâagre...” Yâmb bângame ti yâmb ka maan bûmb baa fi n yaol n paam fâagr ye? Tônd neb wùsg da pôogame hal ti ta tônd kôaba siilim n deng ta Zezi fâag tônd, la fâagr kânga ka yi ne tônd meng tûum sôamyâ, wala tônd yelmanesem sôamyâ ye. Yê rella bûmba yembr zugu: Wênnaam nonga tônd hal ti B kô b Biiga sên ka to, ti ned ninga fâa sên têed Bâmb kô sâam ye, la a na paam viim sên ka sêta. (Jean 3:16).

Tônd tôe leb n bilga Wênnaam lohorema wala Wênnaam

datem kaseng sên tûmd ne B meng pângâ tônd viima pùgê ti sông tônd d bô-datem fâa pùga. A wa Wênnaam ne b lohorema, sên kô yâmb têeb kasenga ti-y paam fâagrâ, yê na lebê kô yâmb ne nonglôm têeb, ti-y tê ti Yê n maagd yâmba. Yê na kôo yâmb têeb ti tê ti Yê tôe n kô yâmb bûmb fâa ti sek.

Sân yaa ti têeb ning Yê sên kô yâmb ti yi y fâagrâ sekame ti fâag yâmb ne yelwêna fâa, têeb kânga ket n be yâmb pùgê ti tôe kô b bûmb fâa, yâmb ratem fâa pùgê yâmb viima pùga. Yâmb sân têed ti Wênnaam nonga yâmba, la yâmb sân dik bô-kânga ne sùbângr sid sida, yâmb na sing ti kis sid ne Bâmba. Yâmb na paam sùbângr sid sida ne Bâmb gomda. Yê sên nong yâmba yînga, yâmb na bânge, ti Yê ka na yag ziiri ne yâmb ha bada.

La Wênnaam sebra yetame, “Têeb yaa ti loe f meng ne Yê a (Wênnaam) yâmb ninsaalem yaalê pùgê, ne kis sida, sida ne Bâmb pângâ, la B yama, la B maan neera pùga.” (Colosse Dâmba 1:4) Ti bas ti Wênnaam nong yâmba, yâmb na zâms ti nong Ba la y kis sida ne Bâmba, la yâmb na paam têebo.

Wênnaam nonga yâmba!

5



PAAM YOOLSGO NE RABEEM ZOESE

“Rabeem ka be nonglôm pùgê ye (rabeem yaa bûmb sên kae); la yaa nonglôm sên pid ne yalê (n pidi, n zems zânga) n yïisd rabeem dignorê la a rigd rabeem kasêng fâa! Ti bôe rabeem meng wata ne tagsg sên yaa sibgre, la ti ned ning fâa sên zoet rabeem naka ta nonglôma biing zîigê ye (a na ka ta nonglôm sên pid zâng zîigê ye).”

– 1 JEAN 4:18

Tônd kênda wakat fâa ne têeb sôama, kis sida ti Wênnaam nonga tônd. Tônd kita sid ne Bâmba. La, zîig pùgê bala, bûmb n wat n namsd tônd. Tônd kita sid ne Bâmba. La, zîig pùgê bala, bûmb n wat n namsd tôndo.

Têeba wagd kasêngâ, yaa yelâ -- la bô-yood sên paam tôndo. A ka toog ne yâmb ti tê ti Wênnaam nonga yâmb hal ti yèla wa yet ti ka tôe ye.

Wâkat kanga, sûtâana wata ne rabeem la bûkaore, n na welg yâmb ne bûmb a yembr sên tôe kô yâmb lohorem -- sên yaa Wênnaam nonglôm. “La rê?”, sutâana yetame, “Mam da têedame ti Wênnaam da nonga foo. La yaa bôe ying ti yel kêense fâa paamd foo? Fo da maana bûmb sên ya wêenga. La Wênnaam sûur yika ne fo.”

La yâmb menesda yâmb têeb pidsg gûudem ne Wênnaam, la Yê ka tôe m sông yâmb sân ka ne bô-kânga ye. Yâmb ka tôe n paam têeb pidsg gûudem, la têebo sân ka ti bâng ti Wênnaam nonga yâmba. La yâmb sân deeg sutâana nengê ziiib a woto ti zoe rabeem la ne bûkaore, yâmb ka tôe n bâng Wênnaam nonglôma ne yâmb ye.

1 Jean 4:18 yeta bûmb sên tar pângâ: "...nonglôm sên bi rigda rabeem." Mam tagsa verse kânga wakat wûsgo, n na bânga vôore, la daara yembre Wênnaam bilga maam bô-kânga siig pùgê. Nonglôm sên bi rigda rabeem, la nonglôm sên bi, yaa Wênnaam. La yâmb sân wa bâng Bâmb nonglôma zântlem ne yâmba, bûmb baa fi ka be bô-naadsa sùka n tôe kêes yâmb rabeem ye. A yaa bûmb sên yaa toogo ti paam rabeem sân yaa ti yâmb meng tara vênègr ti Wênnaam nonga yâmba.

A yaa toogo ti zoe rabeem ne kongre yâmb sân mii ti Wênnaam nonga yâmba. Yâmb ka tôe n paam kongr yâmb sân del Wênnaam ye. Yâmb na paam kongre y sân wa del y mense. Yâmb sân mii ti Wênnaam nonga yâmba, yâmb kô zoe rabeem ne kongre ye. Yâmb sân mii ti Wênnaam nonga yâmba, yâmb kô zoe rabeem neba sân wa zâgs yâmb ye.

Wênnaam nonglôm yaa kasenga n lut bûmb fâa. Yâmb tagsdame ti Wênnaam ninga sên fâaga yâmba, la B yols yâmba na lebg n kaod yâmb bùudo? Yaa Sutâanâ kaod bùudo. Wênnaam na pùka yâmb y yelwêna y viima pùga, la B na wilga yâmb y sên na maanega n tôog n pôse. Sûtâana balga yâmb la a yeel yâmb ti y pa tar y sân n maanega.

Wênnaam sebra pùga, verse kânga yetame: "Dabeem ka be nonglôm sân bi (n pidi, n zems zânga) rigda rabeem la rigda yaeesg bùud fâa! Ti bôe, dabeem bee ne sibgre, la ned ninga sên zoet rabeem, nonglôm ka be yê pùgê ye (sên ka tôe paam nonglôm

sên yaa sôama zânga ye).” (1 Jean 4:18)

Neb wùsg tagsdame ti verse kânga yetame ti yâmb sân nong maam ti seke, yâmb ka na zoe maam ye, wala ti yâmb sân nong ned ti seke rabeem loogdame n bas yâmb viima. La bilgre kânga yaa toore.

Verse kânga dat n yelame, ti yâmb sân bas ti Wênnaam nong yâmba, yâmb kô zoe dabeem. Yâmb togdê basame ti Wênnaam nong yâmba y sân ka rat dabeem y viima pûga. *Reeg-y Wênnaam nonglôma yâmb meng yînga ne têeb tûumde. Kên-y yâ! Kêng-y taore ne têebo, la y rik nonglôm ning fâa Wênnaam sên tar yâmb yînga.*

Wakat ninga Wênnaam sên wa kô maam vênegr kânga ti Yê nonglôma rigda dabeem, mam ninga bô-kânga a nakendr zugu. Tônd da tara zuloega ne zirga, la tônd da tagsdame tá bûmb a yembr n sâame. Da yaa zirg kênga la bô-paal ning tônd sên da tagsd n data wâ ligda da taa Amerik ligd vôog kobs naase wala kobs nu, la tônd da ka tar ligd ti sek ye. Tônd kênga taore n kênd n ne d zirga.

Yibeooga yembre, Wênnaam wa yeela maam: “Joyce, fo sên na maan bûmb niis fâa dûna wâ, nong maam la f bas ti mam nong fo. A ka be ti maan bûmba to ye. A ka be ti yì paga sên tar têeb kaseng ye. Fo ye nong maam la f bas ti mam n nong fo. Wâkat fâa. Bas ti m nong fo!”

Mam kênga taore n na paas m meng daodo mam têeb sên yaa sôama wùsgo pûga, la mam da yiinda Wênnaam yiil mam meng sên da gûlse. Da yaa bô-kasenga. La wakat bilf pûgê, mam wûma m sida koeega zirga sên maanegda ziiigê. La yê dagê da looga tûum sên zems wakat bilf pûgê! Yê paka kuilengâ la a yeela maam: “Zirga yalsa pipi ziiigê wâ. Dala ti d tala n kêng maanegr ziiigê.” Mam lebg n paga kuilenga, la mam singê na n laame. Bô-

kânga dagê ka mam yam yâkr ye. A dagê yi ziig pùgê. La bô-kâense dagê yita mam siiga pùgê, la Wênnaam wilga maam ti yaa mam sên da bas ti bâmb nong maam a daar fâa wâ n kit m da tôe n la wâ. Bas-y ti Wênnaam nong yâmba n pak kuilenga ti yâmb têeb tôe n yâge. La mam le sing n na laame, la dagê yaa ne têebo.

A Abraham da laame ne laad sên yaa ne têebo. Wakat ninga Wênnaam sên wa yeel yê ti yê na paama biigâ, Abraham ka gelga ne rokem zugê ye. Yê laame, n yeele: “Pêgre Wênnaam! Mam têeda bô-kânga.” La a Sara laame laad sên ya sâmbego ne ka têebo, la Wênnaam lenga Sara; la Yê ka lenga Abraham ye. Yê ka lenga Abraham laada ye, ti bôe têeb laad n be be.

Wakat ning sutâana sên wat n yik zabr ne yâmba la ti yê sên baood n na maana sân wônd yalemndo wala sên ka vôore, la ti yâmb mii y Wênnaam sôama ti bô-kânga ka yaesd yâmba, yâmb laada ne têeb laado. Yâmb miime ti Wênnaam nonga yâmba, la y nan paama yèla tiim.

La mam dagê laadame ne zirga bûmba sên sâama wakat ninga Wênnaam sên wa yeel bûmb mam sûurwâ ne walengo sên yaa naana la fasga, la sên pid ne pângâ. Wênnaam yeela maam naora tâabo: “La fo sân tùm ne maam woto, Joyce, mam kô tolê bas-f ti f sûur sâam ye.” Gom bi kâense wônda wa bûmb sên yegd mam dooga pemsem zugu: “Mam ka nan tolê sâam fo sûur ye. Mam ka na tolê sâam fo sûur ye.”

Yâmb sân del Wênnaam, n bas ti Wênnaam nong yâmba la y nong Yê me, yâmb tôe yîma tùm niis sên kênd ne modg n m meng n tùm ne têebo. Bas-y bal ti Wênnaam nong yâmba, la y nong Wênnaam, la Yê na maan bûmb sên yaa vênga. Wênnaam nonglôm na zêka y pùgê la a na diga dabeem buud fâa.

Wênnaam nonga yâmb, yâmb bala!

6



NONGLÔM LÛITA BUMBA FÂA TAOORE

“La tônd tara tôog kânga Bâmb sên kô tôndo sên yaa ti ned ninga sên nong Wênnaam, bi a nong a babiig me.”

– 1 JEAN 4:21

Yâmb ya Wênnaam biiga, sên weleg toor Zusoab a Wênnaam yînga. Wênnaam yeela yâmb woto tôod 7:6. Yâmb sân tagsa woto, yâmb na sing n tek dûniya. Yâmb na kêng raagê, ne laado, la yâmb na rik-y raag korg n yetê yaa: “Mam sên sui bûmb ninga fâa paamda barka. Alléluia! Neba paama barka bâmb sên yâ mam sên wa magazê n wâ. Pêgre!” Gilgi magazê ne yiilla ne kaasgo, bâmb sên yâ ned sên weleg toor zîig ning bâmb sê dabdê.

Tônd sân bâng tônd welg toor sên ta ziig ninga, la tônd na sing ti maan wa Wênnaam sên nong tônda, tônd na reeg dûniya n kô a Zezi. Wênnaam nonglôma sûdgdâ tônd zutu wa pudr zom. La woto pa tar yôodo ti tônd yeti tônd ya têeda, tônd sûur sân yikd ne neba fâa ye. Yâmb yeta me: “Mam yaa têeda! Mam yaa têeda!” La ya ti mobil gidg yâmb sorâ ti yâmb yeel bala. “Hey! Ninwêenga yibe! Ti-f mîimi ti mam dabda wêndoogê, la m ya retaar, ad wè nînyoogo!”

Sida, wakat kêer tônd mii n maana woto me. Yâmb seglê n saame ti kê tôogra bii? Têeg-y nug siig pûgê n yeel: “Sûtâana fo sid taeya mâam ziri pûga la rabeem pûga. Bâng ti mam ya

ned sên welg tore, la m na paama tôogre ne a Zezi yùure, bale Wênnaam nonga maam, la foo sûtâana, fo pa tôe tek bùm̄b mam pùgê ye!”

La Wênnaam nonglôma sên be yâmb pùgê na n yiisa yâmb rabeema pùgê, la yâmb ka na zoe rabeem ti kis yâmb nongloma kaset ne neba taaba. Wênnaam sân yeel ti b na tûnega tond n maan tùm̄ kasemse a Zezi sên loog b Ba nengê wâ yînga, Wênnaam raab ya ti yâmb tê. Yâmb têedame ti Wênnaam sid tôe n sid rika yâmb n tùm̄ bii? Wênnaam na kô yâmb wa sên zems yâmb têeba. Da zoe dabeem ti kên ne têeb ye.

Mam ka na sing ti togs yâmba naor wân la mam datê n maan bùm̄b sên taar yôodo m têeba yînga, ti rabeem yek maam, ti Wênnaam yetê: “Kênge Joyce, kênge! Mam na tûnega foom n maan bô-kasemse. Kênge!” La mam singa bùm̄b nonga mam sên dat n maana. La hal ti ta ka, Wênnaam ka bas maam ye.

Yâmb mii bùm̄b nonga sên kite ti mam ka yèesd ti kô m menga wala ti kongga bii? Yaa ti mam miim ti Wênnaam nonga maam. Wênnaam nonga maam la a miim ti mam nonga Bâmb me, la ne bâmb barka, mam kô m viima Bâmb yînga. La yâmb sân maana woto me, la yâmb sân nonga Wênnaam, ti Bâmb me nong yâmba, rê bùm̄b kô-tolê zînd duniya yâmb sên kô tôog n dùug ye.

“Bôe n na n weleg tond ne Christ nonglôm? Toog bii, sùsâoongo, wala namsego, wala kom, wala naongo, wala yelpakre, wala sùug bii?”

A wa sên gulsâ: “B kùuda tond wintoog tèk yâmb yînga. B geta tond wa piis sên wat koodgo.

La bô-kâens fâa pùgê tond yaa tôaagdeb hakiika, sên nonga tonda maasem yînga.

Ti bôe, mam sûur kèema ti baa kûum, wala vim, wala malèkrâmba, wala rîmdâmba, wala pâens râmba, wala zântlem, wala zulum, wala bônmandes buud fâa kôn tôog n weleg tônd ne Wênnaam nonglôm sên be tônd Zusoaba Christ-Zezi pùgêwâ ye.” (Rome Dâmba 8:35-39)

Yâmb na ka tags n ges naoor a wâna la Wênnaam dat ti yâmb paam lohorom. Wênnaam sûur ka noom yâmb sên be naong pùgê. Daar ning n be me ti yâmb sùyâ sid ka noom daara pùgê ye. Yâmb miim, ti daar ninga yâmb sên wat n kisg yûunga wala Kambâ, wala yâmb menga yagse, day niis yâmb sên wat n be nengâneng pùgê la y wôonsdê daara tôre: “Mam namsda m menga daara tore, ti ned ba a yembr ka naandê ye!”

Mam mii yâmb sên maandâ, bala mam me maana woto. Kambâ sên wat n yit lekol n watê, yâmb tagsdame: “*Yâmb sên da toê paê lekolê n wâ wakat bilf pùgê n paase!*”

Yâmb miim ti Wênnaam namsdame sida? Mam ka yet yâmb bô-kônga n na ning y yând ye. Mam maodame ti yâmb na yâ, la y tê ti Wênnaam nonga yâmb, la yâmb sak nonglôm kôngo. Woto yînga, nonglôm kôngo na pid yâmba la a nan singame ti mad yâmb yagsâ. La yâmb nan paam lohorem ti yi sûmaasem dâmba la maan neere dâmba.

Yâmb sên bâng ti Wênnaam nonga yâmba, yâmb maagrâ ne yâmb yidgrâ na pûki. La yâmb bô-datmâ nan pidame. Bôe yînga? *Nana nana yâmb na singame ti paam lokre.*

Bûmb ning sên kit ti Wênnaam ka tôe kô tônd bûmb ning fâa Bâmb sên dat n kô tôndâ, yaa ti tônd maodame n dat n paam bûmb ning tônd sên kotâ n ka zî sii ye ti Wênnaam tôe kô tônd bô-kâens ye. Wênnaam datame ti tônd vûus ne Bâmba la d nong Bâmb bala. Bâmb datame ti yâmb bas ti b nong yâmba la b reeg yâmba.

Yâmb sân n nongê, a sûtâan pa tôe n gidg ye, bala yâmb sân n nongê, yâmb kôtame. Tônd pa tôe kô ti d pa reng n nongê ye.

Tôod sebr baasg yetame (Tôod 7:6): “Ti bôe, yâmb yaa buud sên weleg toor Zusoab a Wênnaam yînga. Bâmb yâka yâmb buud niis sên be dûniyâ zuga sùka ti y yi bâmb neba”. Wênnaam boola yâmba. Rûnda, yâmb tûumda yêbgre, a be yâmb zugu ne yâmb zakâ ; la bâng-y ti Wênnaam boola yâmb. Yâmb sân n dat ti Wênnam tal yâmb n tûme, yâmb tôeyâme. Yâmb sômbê n dègla yêbgre. Yâmb sômbê n bângame ti Wênnaam nonga yâmba.

Ra riki yâmb siig pùgê pâng a n gelg yâmb bô-datiyâ na sek-y ye. Wiligi Wênnaam yâmb sên data tûule, la y wing ti yideg yâmb têeba sên na yilê n sông neba taaba. A Zezi ra pùusdame n dat n bao Wênnaam daabâ, la paam raod têeba pùga, n na yilê n sông neba taaba sên wat Yê nêngê.

Woto a Zezi ra kôta neba Wênnaam goama, la tikd b ne-b nusi, tib yât bôbâna. A Zezi ra pa zîn, têed ti Wênnaam na kô Yê sên baood ye yâmb sômb n yeella Bâmb yâmb sên data; la bi maana ne sikmengâ la ne yam. Yâmb ratem kasenga ya ti sông neba taaba sên dat sôngrâ.

Yidigr sid sida, sên dat n togse, ya ti tônd dik pâng ning Wênnaam sên kô tondâ n tôog ne tônd yèla (tônd bô-dati). La Wênnaam nonglôma na kô yâmb tôogo, ti yâmb tôog n sông ne neba taaba bô-dati wâ. Yâmb têedame ti Wênnaam na kô yâmb nonglôm ti sek yâmb sên na nong neba taabâ, baa ne b sên ka nand bûmb baa fii?

A pa sek ti yao bûmb ti nong neda sên nong yâmb ye. A pa toog ye. Baa yelwên soab me tôe maaname. La yâmb sân nong neb niis sên ya toog ti nongê wâ, bi ra bas ti nong-b ye, ra bas-y ye, kêng-y taoor n nong-b. Rê, Wênnaam nonglôma na tèkeblame.

Bô-kônga tõe dika yùum wùsgo (yùumda ye, nu, pisi la nu); la seka woto. *Naora wâna la Zezi yals n gû yâmba?*

Wênnaam nonga yâmba, la B nonga neb niis sèn gûbg yâmba. Neb niis sên paam fâagr bi yelwêna râmba, Wênnaam nongblame, Wênnaam ratame ti tønd yi sore ti B sik B nonglôma.

Ra zõe rabeem ti kêng taoor ye. Wênnaam nonglôma fâaga yâmb ne rabeem la ne balgr buud fâa, Wênnaam kôo yâmb tóog ti yâmb tõe n nongb. B yâka yam ti sik B nonglôma. Sing-y ti yi neba nonglôm. Yâk-y yam ti paam zood, la yi bark sore a Christ yînga pùga.

Bool-y nebâ ti b tõe n wa n di ne yâmba wala b wa ges yâmba. Yôk-y bâmb nusi. La y la ne bâmba. Wênnaam tara tûumd ne yâmba. Wênnaam ratame n tal yâmb n tùm nênga to sên ka wênd neba taaba ye.

Wakat kêere, ya foom f yembre n tõe maan tûumd sên weleg toore neba sùka. Neda a to pa tõe n maana ye, sân pa foom. Kos-y Wênnaam tib tõe n wilig yâmb Bâmb nonglôma soya, la b nan zâms yâmba.

Wênnaam nonga yâmba!

7



WÊNNAAM NONGLÔM NA TEKA YÂMBA

“La nonglôm kâng ka tônd sên nong Wênnaam ye, yaa bâmb n nong tôndo n tùm bâmb Biiga ti b yì maoong tônd yelwêna yînga.”

– 1 JEAN 4:10

Wênnaam nonga tôndo, la mam tagsdame ti tônd neb kêer pa wùmd nonglôm kông vòor ye. Sân ya ne mam karenga pùga, Wênnaam wiliga maam ti tônd sân da bâng nonglôm ning bâmba sên nong tondâ, tônd na n yikame n bao ti yi tônd sên da be zîig ninga wa.

Tags-y Wênnaam nonglôma yâmb yînga. Ya rê na tek yâmba. Bûmb sân be yâmb pùgê n pa noom yâmba, *“bâng-y ti yâmb miimi”* ti Wênnaam nonglôma nan teka bô-kâense.

Yâmb maanda wân-wâna, yâmb sân wa bâng ti ned n nong yâmba? Yâmb pa yât ti-y-tara sù-noog sida? Bi yâmb tagsdame ty-y-yaa rawêenga? Wênnaam yeela maam ti neb nins sên na kareme yôa na kisga b mensa. Yâmb kisa yâmb sên maanda, la y pa sakd ti yâmb ya naandg paalga -- yâmb zabda wakat fâa ne yîng kûdga.

Yâmb sân n ketê tags wakat fâa wêeng ne yâmba, n pa nong yâmb hal ti kisgi-menga, yâmb sân na ka bâng ti yâmb ya ned sên Weleg toore, yâmb kô maan bô-yôod ye. La Wênnaam sebra yeela tônd (yelbûna 23:7): “Ti bôe, yê yaa wa a sên tagsd bûmb ningâ”. Yell kânga paamda yâmba, yâmb sên da pa bâng Wênnaam nonglôma ne yâmb ye. A zemsame ti bâng ti Wênnaam nonga yâmba.

Wênnaam data lagem-n taar ne tônd ned kam fâa raar fâa. Ya rê n na tek yâmba. Yâmb ningda Wênnaam zîig ninga Wênnaam sên pa tôe n maan bûmb ninga a sên dat n maan n kô yâmba. Yaa ne yâmb sên na dik weer n nong Wênnaam bala, la y bas ti b nong yâmba, rê na kît yâmb bi, la y paam pângâ siig pûga.

Neb wûsgo ya kuiim dâmba, n pa rat n maan bô-kânga ye. B ra nongame ti neda a to maandê n kôt-b. Ra n bao y bûum ye. Ned ninga sên pa tar lagem-n taar ne Wênnaam, la a mii ti mam gulsga ya sida, bi a bâng tá sûtâana na wa yella lame yaa: “Rînga fo tara weer ne bô-kâense”.

Mam mii a sên ya a soaba -- Sûtâana na n kô yâmb bûum yell fâa zug. Yi-y kis sid dâmb ne Wênnaam la y bool Bâmba. *Wênnaam gomdâ la b lagem-n taara ne yâmba na n teka yâmba.* Wênnaam naana yâmba, n kit ti yâmb ya neb sên tôe. A Paul yeela Philippes Râmba 4:13: “Mam tôe n maana bûmb fâa ne Christ pângâ bâmb sên kôt maama”. Biligra to, bûmb ka be duniya yâmb sên ka tôe n maan a Zezi pûg ye.

Sida, Wênnaam sân n wilig yâmb yelle, yâmb togame n yik ne pângâ la ne tôogre n gelg yell kông wa zaalem. Yâmb sân n yik la y reeg Wênnaam nonglôma yâmb pûsê, la y kiisa sûtâan sên ya pûyags kùdre sên yet ti yâmb pa sâo, yâmb na sing ti kên tôogr pûga.

Naor kêere, yâmb na maana bûmb sên pa sôma, la yâmb na n yaol bângame ti y sûur pùgê ti yâmb ya ninpaalga. Yâmb kô paam tekre ye, la y kô maan bûmba to la ti yeele: “Bark Wênnaam! Mam sid ya ned sên weleg tore. La sên paam pekre. Wênnaam yâka maam. La b yilga maam ne pebila ziim. Tônd na n singame ti tûme la d basa sûtâan. Baa mam sân n lui kôngr pùga, Wênnaam tara pângâ ti yik maam, la b lebg lebs maam so-sônga zugu. *La b pek m régda!*”

Yell bùg n tôe n tôog yâmba, « yâmb sân n mi » ti Wênnaam nonga yâmba? Baa ye! Yâmb na paama tôogre b fâa zutu.

Yâmb datê n yî tóaagdb bii? Rê, bi y leok sokd kânga: yâmb tara bûmb yâmb sên dat n tôog bii? Yâwâ ya biing sore. Yâmb sân na katar yèela, la y pa tar yel yâmb sên dat n tôoge, yâmb nan kisa têeb kaset wân-wâna!

Rik-y yèl nins yâmb sên sègdâ ti yî wa yèl sên biisd yâmba. Bâng Wênnaam sên dat n maane n kô fooma, b sên nong foogâ! Yâmb sân n teeg Wênnaam, la y bas ti bâmb nong yâmba, ti yâmb me nongba, yâmb tôe n yîma-y yèlla la y tùm ne têebo, la y kê Bâmb vùusga ziigi.

Sên ya neere, ya ti yâmb bas ti Wênnaam nong yâmba, la ti yâmb nongb me, la y kên ne siig sông taebo. Sên sing ne rê, yèlla le pa tôe n di yâmba, bala yâmb tùmnda ne Wênnaam nonglôma.

Mam sên wa paam Siig Sông pidbu, mam dika rasem piisi la a yembre, n tég ne Wênnaam nonglôma. Neba ra sokda maam naor wùsgo: “Bôe n tar foom? Fo paama tekre mam sên pa tôe tê. Bôe n paam foo Joyce?” La rasem pisi la yembra loogr poore, neb kêense le wa soka maam yaa: “ya bôe n piug fo viimê wâ?”

Pa tilè ti mam yeel bâmb ti mam tekame ye, la bâmb mênse nêem. Tônd sân tùm d Wênnaam nonglôma pùgê, tônd tara sùnôogo. Tônd tara rasânde. Tônd tara keelem ne pângâ. Tônd tôe maana Wênnaam tùm neba sùka, bala ne Siig Sông, tùm da ya kasênga wakat fâa, hal ti Wênnaam get tônd yelle.

Bi-y yeel-y yâmb mense: “Wênnaam nonga maam. Alléluia! Wênnaam nonga maam. Mam ya Bâmb biiga Bâmb sên nonge. Mam yaa ned sên ya toor bala. Wênnaam nonga maam!” Kêng-y ne têeb pùgê kidengo la y tall têeb ne ba.

Sid yaa yâmb la Wênnaam nong yâ!

RIKI VIIM PAALG MAMSÔNGO



Yâmb sân n zi n boola Zezi yâmb viima pùga, t'a yi yâmb fâagda, mam kota yâmb mosa. Yâmb tôe maana pùus kânga, la sân ya ne sùur fâa, yâmb na viimd viim paalga ne Christ.

Mam ba Wênnaam, mam tédame t'a Zezi yaa Yâmb Biiga, dûniya fâagda. Mam tédame ti Bâmb deega mam yelwêna, Bâmb yaowa samda. Bâmb deega mam sibgra mam sên da tog n paama. Mam tédame t'a Zezi vùug n basa kûum la b zîi b ba ritgo. Mam data yâmba, Zezi. Bi kô maam m yelewêna sugri. Fâag maam. Wa viimd-y mam pùgê. Mam dat n paama rogem paalga.

Moasa, bi tê ta Zezi vi yâmb pùgê. Yâmb paama y yelwêna sugrî, yilgre, la yâmb lebga arzân neda.

Bi y bao wêndo sôngo, wala zîig sên zâmsd Wênnaam goama, n paam biingo. Bûmb kô n paam tekre yâmb viima pùga, yâmb sân n ka mi Wênnaam goama. Jean koenooga sebra yeta tônd (Jean 8:31-32): “Yâmb sâ n tall mam goama, yâmb yaa mam karembiis hakiika; yâmb na bâng sida, la sida na kô yâmb lohorem”.

Mam keoda yâmb ti yâmb gâd Wênnaam gomda, la vigla y sùiya pùsê. Tônd sân n get 2 Corinthe Dâmba 3:18, n loe d mêng ne Wênnaam gomdâ, tônd na paam tekre n wênega Zezi Christ.

Bi gùls maam la y yeel maam ti yâmb deega Zezi, la ti yâmb sègl n saam ti kê yâmb viim paalga pùg ne a Zezi.

Ne nonglôm kasengâ.

Joyce

FÂAGR PÛUSGO



Wênnaam nonga yâmba, la b rata lagem-n-taar ne yâmba. Sân yaa ti yâmb nan ka reega Zezi Kris yâmb viima pûga wa yâmb fâagda, yâmb tôe maana lame moasâ. Yaa ti-f pak-f sûurâ n maan pûus-kongo...

M ba, mam bângame ti m beega yâmba, bi-y kô-m sugri, la y pek ma. Mam dikda sard ti tê yâmb biiga Zezi. Mam têedame ta kii mam yînga. Bâmb deega mam yelwêna, bâmb zugu, bâmb sên waa n kiid rapika zugâ. Mam têedame ti bâmb vûugame. Mam basda m viima a Zezi nugê. Barka m ba, y fâagra yînga la y viima sên ka sêta yînga. Bi-y sông maam ti m kên la m viimd wa yâmb daabâ, yâmb biiga Zezi maasem yînga. Amiina.

Wa yâmb sên pûus ne-y sûura fâa wâ, Wênnaam deega yâmba, n pek yâmba, la b kit ti-f paam fâagre ne balgr sên yaa siig pûgê kûum. Rik-y weer n karem la-y tags gûlsg sommyâ la y kos Wênnaam ti b gom ne yâmba, yâmb kênda ne bâmba, la hal yâmb viim paalga pûgê.

Jean 3v16 1Corinthe dâmba 15v2

Ephès dâmba 1v4 Ephès dâmba 2v8-9

1Jean 1v9 1Jean 4v14-15

1Jean 5v1 1Jean 5v12-13

Pûus la f kos Wênnaam t'a sông-f ti-f paam wêndoog sên têed gûlsg sommyâ ti b tôe n paas yâmb raodo, la b sông yâmb ti-y bi, yâmb lagem-n taarâ ne-a Zezi.

Wênnaam bee ne yâmb wakat fâa. Bâmb nan yâaga yâmb wakat fâa la wilg yâmb viim sên pid ne barka, bâmb sên tar ne foog.

SEB GULSDA KIBARE



A JOYCE MEYER zâmsda Wênnaam goama hal yùum sên ta pistâ la wè n be tùm noor pùga sên ta yùum pistâ la nu. Yê sên da yaa paster pùgdg wêndoog sên boond ti Life Christian Center n be Saint Louis, Missouri, yê yidgame, n yôngdê la zâmsd dasma yopoe fâa tikra pùga sên kêed ne viim Wênnaam goama. Yùuma nu loogr poorê, Zusoaba yalsa bô-kânga, la a yeel yê ta yêbg a toorê dênda la a boola (ti viim Wênnaam goama pùga).

Yê nakendre niis sên yit koglog gomdsâ pùsê yita sên ta ziis kobsi la pisnu Amerik têns pùsê (Etats Unis) la têmsa taaba. La yê sôs kêense yita televiziô râmb pùsê me. Yê kasèt dâmba b pùtalam têms wùsg pùsê yê sên kêng ti kô têedba zâmsg pùgê.

Joyce ne a sida, Dave kêe kâadem hal yùum pistâ. Bâmb tara kamba naase, t'a tâab kê kâadem. La bâmb yaolem biiga ketê viiya ne bâmb Etats Unis soolem.

A Joyce têedame ti Zusoaba boola yê ta yêbg têedba Wênnaam goama pùga. Yê yeelame: “A Zezi kiimi ti na fâag neb niis sên da be bibeas roog pùgê, la hal ti ta woto, yaa têed b bilif bal n kênd ne tôogr viim”. La yê meng sên da be yel kêense pùgê yùum sên looge, la a paam lohorem ti viimd tôogr pùgê yê sên kênd ne Wênnaam goama, a Joyce da sèglg a meng ti na fâag neb niis sûtâana sên balge, la tek zînsa ti lebeg neere.

Tigsid sên zind Etats-Unis tênga pùgê a Joyce da kô zâmsg sên kêed ne yel maanesema maagre, la ne nonglôm pùgê, ti sông neb tus katêka, Amerik têng pùgê la têms wùsg pùgê.



Wênnaam Nonga Yâmba!

A ratame ti yâmb tê bâmba la yâmb kis sid ne bâmba, sên na yilê t'a nong yâmba, pa ti yâmb maana bûmb sên yaa sôama ye, la yaa ti Bâmb yaa nonglem soaba. Wênnaam nonglem sid-sid ne tond rigda rabeem, d sân ges 1 Jean 4:18. D paas Efèezê 3 zâmsda tond ti d ki yêga Wênnaam nonglemâ sid-sid pûga. Mam têedame ti neba yèla kitame ti neba pa têed ti Wênnaam nonga bâmb ninka fâa yembr-yembr ye. Yaa rabeema n wat ne ziilema, tagsgâ, la koglg kaalem, la yembda taab Christ sên zoe n fâag tondâ. D sân karem seb-kânga tê-y ti Wênnaam nan kôo yâmb sûurâ ne sûur fâa vênegr Bâmb nonglema yâmb yînga, yâmb sên yaa ned Wênnaam sên nan wùsgo Christ yînga pùgê. **YÂMB TARA YÔOD NE WÊNNAAM!**



JOYCE MEYER
MINISTRIES®